



జనగామ/గజ్వేల్/సిద్దిపేట నియోజకవర్గాలు

ప్రజల మాట ప్రగతి బాట

ప్రజలకు ఉచిత వైద్యం అందిస్తా



చేర్యాల పట్టణంలోని వీరభద్ర సినిమా టాకీస్ వద్ద లెమన్ టీ తాగుతున్న పల్లె రాజేశ్వర్ రెడ్డి



చేర్యాలలోని పాత బస్టాండ్ సెలూన్ లో షేవింగ్ చేయించుకుంటున్న పల్లె

- సేవ చేసేందుకు వచ్చా... ఆశీర్వాదించండి
- బీఆర్ఎస్ జనగామ అభ్యర్థి పల్లె రాజేశ్వర్ రెడ్డి
- చేర్యాల మున్సిపల్ పరిధిలో జోరుగా ప్రచారం
- పెద్ద ఎత్తున పాల్గొన్న నాయకులు, కార్యకర్తలు

అందిస్తానని తెలిపారు. రేషన్ కార్డు తీసుకుపోతే అక్కడ నియోజకవర్గ ప్రజలకు వైద్యసేవలు అందే విధంగా చర్యలు తీసుకుంటానని చెప్పారు. నేను పక్కా లోకల్ వ్యక్తి నని, కాంగ్రెస్ నుంచి పోటీ చేస్తున్న వ్యక్తి తాను స్థానికుడిని కాదని ప్రచారం చేయడం సిగ్గుచేటున్నారు. చేర్యాల ప్రాంతానికి తీరని అన్యాయం చేసిన వ్యక్తిని ప్రజలు నమ్ముద్దన్నారు. నాలుగు పార్టీలు మారిన వ్యక్తితోనే చేర్యాల నియోజకవర్గం గల్లంతు అయ్యిందన్నారు. సాభాగ్యలక్ష్మి పథకంతో ప్రతి ఇంట మహిళకు నెలకు రూ.3 వేలు ఇచ్చేందుకు సీఎం కేసీఆర్ అన్ని ఏర్పాట్లు చేశారని చెప్పారు. ఇక డొడ్డు బియ్యం సరఫరా ఉండదని, సన్నబియ్యం రేషన్ షాపుల ద్వారా ప్రజలకు అందించనున్నట్లు తెలిపారు. ఆయా కార్యక్రమాల్లో మున్సిపల్ చైరర్స్ అంకుగారి స్వరూపారాజేశ్వర్ రెడ్డి, కౌన్సిలర్ ఆదిపు సరేందర్, బీఆర్ఎస్ టౌన్ ప్రధాన కార్యదర్శి పవిత్రమణి సాయికిరణ్ గాడ్, నాయకులు గోనే హరి, వకులాభరణం సర్వయ్య పంతులు, అది శ్రీనివాస్, కూరపాటి మధు, బుడిగి గురు వయ్యగడ్, నాగుల వెంకటేశ్, నాగమల్ల శ్రీనివాస్, ఎని మల్ల శ్రీధర్, పరశురాములు, రాజు, సుబాషి, ముజ్జు, సరేశ్, వినయ్, మహేశ్, ప్రవీణ్, రాకేశ్ పాల్గొన్నారు.



బీఆర్ఎస్ కు ఓటు వేయాలని అభ్యర్థిస్తున్న నాయకులు

పనిచేసే ప్రభుత్వానికే పట్టం కడదాం

కొమురవెల్లి, నవంబర్ 19 : పనిచేసే ప్రభుత్వానికే పట్టం కడదామని చేర్యాల మార్కెట్ కమిటీ డైరెక్టర్ మెరుగు కృష్ణాగాడ్, బీఆర్ఎస్ మండల యూత్ అధ్యక్షుడు బూర్గు స్వామిగాడ్ అన్నారు. ఆదివారం మండలంలోని బనాపూర్ లో బీఆర్ఎస్ గ్రామ అధ్యక్షుడు దయాల్ అంజనేయులు ఆధ్వర్యంలో ఇంటింటి ప్రచారం నిర్వహించారు. బీఆర్ఎస్ ప్రభుత్వం చేసిన అభివృద్ధి, సంక్షేమ పథకాలను ప్రజలకు వివరించారు. ఈ సందర్భంగా వారు మాట్లాడుతూ కాంగ్రెస్, బీజేపీ నాయకుల మాటలు నమ్మి మోసపోవద్దని, మోసపోతే గోస పడతామన్నారు. తెలంగాణను అన్నిరంగాల్లో అభివృద్ధి చేసిన సీఎం కేసీఆర్ బలపర్చి బీఆర్ఎస్ జనగామ అభ్యర్థి పల్లె రాజేశ్వర్ రెడ్డికి ఓటు వేసి భారీ మెజార్టీతో గెలిపించాలని కోరారు. కార్యక్రమంలో రైతుబంధు సమితి గ్రామ కో-ఆర్డినేటర్ జయరాములు, మార్కెట్ కమిటీ మాజీ డైరెక్టర్ గోపాల్ రెడ్డి, నాయకులు శ్రీనివాస్, శ్రీకాంత్, అజ్జల్, అంజి పాల్గొన్నారు.

పింఛన్ ఇచ్చిన సారును మరువకు..

వర్ధల్, నవంబర్ 19 : మండలంలోని మైలారం, మజిద్ పల్లి తదితర గ్రామాల్లో బీఆర్ఎస్ మండల అధ్యక్షుడు వెంకటరెడ్డి, జడ్పీటీసీ బాలమల్లు, ఎంపీటీ లతారమేశ్ గాడ్, ప్యాన్స్ చైర్మన్ రామకృష్ణారెడ్డి ఆధ్వర్యంలో ఆదివారం ఇంటింటికి ప్రచారం నిర్వహించారు. ప్రభుత్వం ద్వారా లభిస్తున్న తున్నవారితో ప్రతిపక్షాల పార్టీలకు చెందినవారితో నేరుగా కలిసి కారు గర్డుకే ఓటు వేయాలని కోరారు. కార్యక్రమంలో వైస్ ఎంపీటీ బాలరెడ్డి, యూత్ అధ్యక్షుడు నాగరాజు, మైనాద్రి సెల్ నాయకుడు సద్దాం హుస్సేన్, విద్యార్థి విభాగం నాయకుడు తాళ్లస్వామిగాడ్ బీఆర్ఎస్ నాయకులు పాల్గొన్నారు.

బీఆర్ఎస్ గెలుపు కోరుతూ ర్యాలీ

గజ్వేల్ అర్బన్, నవంబర్ 19 : ఎన్నికల్లో బీఆర్ఎస్ గెలవాలని కోరుతూ గజ్వేల్ లో బీఆర్ఎస్ నాయకులు, కార్యకర్తలు విస్తృత ప్రచారం నిర్వహించారు. ఆదివారం గజ్వేల్ పట్టణంలోని 1వ వార్డు కౌన్సిలర్ బొగ్గల చందు, వార్డు అధ్యక్షుడు స్వామి, సోఫల్ మీడియా నాయకులు కరీం ఆధ్వర్యంలో నాయకులు, కార్యకర్తలు షేక్స్ పట్టుకుని వార్డులో ప్రచారం నిర్వహించారు. వరల్డ్ కప్ లో ఇండియా గెలవాలి.. ఎన్నికల్లో బీఆర్ఎస్ గెలవాలంటూ నినాదాలు చేస్తూ ర్యాలీ నిర్వహించారు.



షేక్స్ పాట్లో ర్యాలీ నిర్వహిస్తున్న బీఆర్ఎస్ నాయకులు

నేడు మంత్రి హరీశ్ రావు రోడ్ షో

గజ్వేల్, నవంబర్ 19 : గజ్వేల్ నియోజకవర్గ పరిధిలోని కొండపాక, గజ్వేల్, వర్ధల్, ములుగు మండల కేంద్రాల్లో నేడు ఆర్థిక, వైద్యారోగ్యశాఖల మంత్రి తన్నీరు హరీశ్ రావు రోడ్ షో నిర్వహించనున్నట్లు బీఆర్ఎస్ మండల అధ్యక్షుడు బెండె మధు ఆదివారం ఒక ప్రకటనలో పేర్కొన్నారు. సోమవారం ఉదయం నుంచి సాయంత్రం వరకు మంత్రి రోడ్ షో నిర్వహిస్తారని తెలిపారు. నియోజకవర్గంలోని అన్ని గ్రామాల నుంచి నాయకులు, కార్యకర్తలు, అభిమానులు రోడ్ షోలో విజయవంతం చేయాలని పిలుపునిచ్చారు.

మల్లన్నను దర్శించుకున్న భక్తులు

చేర్యాల, నవంబర్ 19 : ప్రముఖ పుణ్యక్షేత్రమైన కొమురవెల్లి మల్లికార్జునస్వామి క్షేత్రం ఆదివారం భక్తులతో నిండిపోయింది. స్వామివారి ఉత్సవాలు ముగిసినప్పటికీ పలు ప్రాంతాలకు చెందిన భక్తులు పెద్ద సంఖ్యలో మల్లన్న క్షేత్రానికి తరలివచ్చి మొక్కులు తీర్చుకున్నారు. కొమురవెల్లి క్షేత్రానికి 10 వేల మంది భక్తులు వచ్చి మొక్కులు చెల్లించుకున్నట్లు ఆలయ హావో బాలాజీ తెలిపారు. శనివారం సాయంత్రం నుంచే భక్తులు కొమురవెల్లికి చేరుకొని స్వామివారిని దర్శించుకోవడంతోపాటు అభిషేకాలు, పట్నాలు, అర్చన, ప్రత్యేక పూజలు, ఒడి బియ్యం, కేశఖండన, గంగ రేగు చెట్టు వద్ద ముడుపులు కట్టడం వంటి కార్యక్రమాలు నిర్వహించారు. కొండపై ఉన్న ఎల్లమృగు దర్శించుకోవడంతోపాటు మట్టి పాత్రలతో బోనం తయారు చేసి మొక్కులు తీర్చుకున్నారు. ఆయా కార్యక్రమాల్లో మల్లన్న ఆలయ ఏకావో వైరాగ్యం అంజయ్య, ఆలయ ప్రధానార్చకుడు మహాదేవుని మల్లికార్జున్, సూపరింటెండెంట్ సిల్ శేఖర్, ఆలయ సిబ్బంది పాల్గొన్నారు.



ఆలయం రాజగోపురం వద్ద భక్తుల రద్దీ

దేశానికే తెలంగాణ రోల్ మోడల్

ఆర్థిక, వైద్యారోగ్యశాఖల మంత్రి తన్నీరు హరీశ్ రావు

సిద్దిపేట, నవంబర్ 19 : వ్యవసాయానికి 24 గంటల కరింటి సరఫరా చేస్తున్న ఏకైక రాష్ట్రం తెలంగాణ అని, విద్యుత్ తరగంలో తెలంగాణ దేశానికే రోల్ మోడల్ అని ఆర్థిక, వైద్యారోగ్యశాఖల మంత్రి తన్నీరు హరీశ్ రావు అన్నారు. ఆదివారం సిద్దిపేటలో బీజేపీ, కాంగ్రెస్ నాయకులు మంత్రి సమక్షంలో బీఆర్ఎస్ లో చేరారు. ఈ సందర్భంగా ఆయన మాట్లాడుతూ కూట్లో రాయి తీయలేనోడే.. ఏట్లోని రాయి తీస్తున్నా అన్నట్లుగా కాంగ్రెస్ పార్టీ వ్యవహారం ఉందన్నారు. కర్ణాటక ఎన్నికల్లో తప్పుడు ప్రచారం చేసి ప్రజలను మభ్యపెట్టి అధికారంలోకి వచ్చిన కాంగ్రెస్.. విద్యుత్ కోతలు విధిస్తుందన్నారు. తెలంగాణలో అన్నివర్గాల ప్రజల గురించి సీఎం కేసీఆర్ ఆలోచించారన్నారు. అన్నిరంగాల్లో రాష్ట్రాన్ని అభివృద్ధి చేశారన్నారు. సీఎం

కేసీఆర్ తాగు, సాగు, కరింటి కష్టాలు తొలగించారన్నారు. ధాన్యం ఉత్పత్తిలో నేడు తెలంగాణ దేశంలోనే టాప్ లో ఉందన్నారు. బీఆర్ఎస్ ను గెలిపించేందుకు ప్రతిఒక్కరూ కృషి చేయాలని కోరారు. అనంతరం సిద్దిపేట నియోజకవర్గం ఎల్లపల్లి గ్రామానికి చెందిన బీజేపీ జిల్లా ఉపాధ్యక్షుడు బాలకృష్ణ రెడ్డి, పుల్లారా గ్రామానికి చెందిన రాష్ట్ర ఓపీసీ జనరల్ సెక్రటరీ ఉడుత మల్లేశం, బజరంగదల్ జిల్లా అధ్యక్షుడు బయ్యారం కమలాకర్ రెడ్డి, సిద్దిపేట మండల బీజేపీ సెక్రటరీ విజయ్, తీన్వారీ మల్లన్న టీమ్ జిల్లా కన్వీనర్ మోత్సు సాయికుమార్, పట్టణ కాంగ్రెస్ మహిళా అధ్యక్షురాలు సప్తపతి పురుమాండ్ వెంకటరెడ్డి, అవి నాష్ రెడ్డి, విష్ణువర్ధన్ రెడ్డి, సామల్ల సరేందర్ రెడ్డి తదితరులు మంత్రి హరీశ్ రావు సమక్షంలో బీఆర్ఎస్ లో చేరారు.



మాట్లాడుతున్న మంత్రి హరీశ్ రావు

కేసీఆర్ సభతో బీఆర్ఎస్ లో నూతనోత్సాహం



చేర్యాల ప్రజా ఆశీర్వాద సభలో మాట్లాడుతున్న సీఎం కేసీఆర్ (ఫైల్)

చేర్యాల, నవంబర్ 19 : చేర్యాల పట్టణంలో శనివారం నిర్వహించిన సీఎం కేసీఆర్ ప్రజా ఆశీర్వాద సభ విజయవంతం కావడంతో బీఆర్ఎస్ లో నూతనోత్సాహం నెలకొంది. తెలంగాణ రాష్ట్ర ఏర్పాటు అనంతరం సీఎం హోదాలో చేర్యాల రావడం ఇదే మొదటిసారి కావడంతో ప్రజలు కేసీఆర్ ప్రసంగం వినడానికి, ఆయన్ను నేరుగా చూసేందుకు తండోపతండాలుగా తరలివచ్చారు. బీఆర్ఎస్ జన

గామ అభ్యర్థి పల్లె రాజేశ్వర్ రెడ్డి సైతం తనదైన శైలిలో ప్రజా ఆశీర్వాద సభను విజయవంతం చేసేందుకు పార్టీ శ్రేణులకు దిశానిర్దేశం చేయడం, దానికి అనుగుణంగా పార్టీ ముఖ్య నాయకులు, కార్యకర్తలు రెట్టింపు ఉత్సాహంతో పని చేశారు. సీఎం కేసీఆర్ సభకు చేర్యాల, మద్దూరు, ధూళి మిట్ట, కొమురవెల్లి మండలాల నుంచి భారీ సంఖ్యలో ప్రజలు తరలివచ్చారు. జనగామ, సిద్దిపేట జాతీయ రహదారిలో వీరన్నపేట నుంచి మొదలుకుని కొమురవెల్లి స్వాగత తోరణం వరకు నాలుగులైన్ రోడ్డు మొత్తం ఇసుకేస్తే రాలవంత జనం ఉండడంతో ట్రాఫిక్ క్లియర్ కావడానికి గంటల సమయం పట్టింది. ఇటీవల ఎన్నడూలేని విధంగా ఎండ దంచికొట్టినప్పటికీ ప్రజలు దాన్ని లెక్క చేయకుండా ఓపెన్ షేస్ లో నిర్వహించిన సభకు గంట ముందే వచ్చారు. సీఎం కేసీఆర్ స్వీట్ ముగిసిన తర్వాత ప్రజలు వారి గమ్యస్థానాలకు వెళ్లేందుకు రెండు గంటల సమయం పట్టింది. దీంతోపాటు బచన్నపేట, జనగామ, నర్సెట్టి, తరిగొప్పుల తదితర మండలాల నుంచి ముఖ్యకార్యకర్తలు, ప్రజాప్రతినిధులు, నాయకులు భారీగా తరలివచ్చారు. సీఎం కేసీఆర్ సభ గ్రాండ్ సక్సెస్ కావడంతో పల్లెకు పల్లెలు, పట్టణాలు జై కోడుతున్నాయని చేర్యాల పట్టణంలో పలువురు చర్చించుకుంటున్నారు.

- ప్రజా ఆశీర్వాద సభకు వేలాదిగా తరలివచ్చిన ప్రజలు
- గులాబీ శ్రేణుల్లో రెట్టింపు ఉత్సాహం
- సీఎం సభకు తరలివచ్చిన ప్రజలకు పల్లె కృతజ్ఞతలు

సభను విజయవంతం చేసిన ప్రతిఒక్కరికీ కృతజ్ఞతలు

సీఎం కేసీఆర్ ప్రజా ఆశీర్వాద సభను విజయవంతం చేసిన ప్రజలకు, నాయకులు, కార్యకర్తలు ప్రతిఒక్కరికీ బీఆర్ఎస్ జనగామ అభ్యర్థి పల్లె రాజేశ్వర్ రెడ్డి కృతజ్ఞతలు తెలిపారు. ఉపించిన దానికంటే ఎక్కువ మంది ప్రజలు తరలివచ్చి సభను విజయవంతం చేయడం ఆనందంగా ఉందన్నారు. ఎన్నికల వరకే తాను రాజకీయాలు చేస్తానని, ప్రజలకు సేవ చేయడానికి తాను ఇక్కడికి వచ్చానని తెలిపారు. అభివృద్ధి, సంక్షేమమే తమ లక్ష్యమన్నారు. సీఎం కేసీఆర్ సభ విజయవంతం కావడంలో పార్టీ శ్రేణుల కృషి ఎంతో ఉందన్నారు. ఇదే ఊపును కొనసాగించి బీఆర్ఎస్ ను అత్యధిక మెజార్టీ వచ్చే విధంగా కష్టపడి పనిచేయాలని కార్యకర్తలకు సూచించారు.

